

Р. Г. СИБЭГАТОВ

БАШКОРТСТАН ТАТАРЛАРЫ
ҺӘМ АЛАРНЫҢ ТЕЛЕ ТУРЫНДАГЫ
Б Ә Х Ә С Л Ә Р


УФА 1991

Радик Гали улы Сибәгатов 1934 елда Балтач районы Иске Балтач авылында туган. Педагогия институтын һәм Югары партия мәктәбен тәмамлый. Хезмәт юлын «Кызыл таң» редакциясендә башлый. Әдәби хезмәткәр, махсус хәбәрче, информация, хезмәт ияләре хатлары, авыл хужалыгы бүлекләре мөдире... Унбиш еллап гомерен газета эшенә багышлый. Шул арада кандидатлык диссертациясе язарга да вакыт таба. 1970 елдан филология фәннәре кандидаты.

Хәзер егерме ел университетта. Докторлык диссертациясе яклады. Профессор. Татар теле һәм әдәбияты кафедрасына житәкчелек итә.

Йөзгә якын гыйльми хезмәт, шул исәптән берничә теоретик монография авторы.

Соңгы вакытта Башкортстан татарларының теле, килеп чыгышы, тарихы мәсьәләләре белән шөгыльләнә.



БЕЗНЕҢ ТАТАРЛАР БАШКОРТ ТЕЛЕН ГАМӘЛГӘ КУЮГА ҚАРШЫ БУЛГАНМЫ?

«Башкортстан» газетасы күптән түгел үзен укучылары алдына: «Ни өчен татар халкының кайсыбер вәкилләре башкорт теленә, язмасына каршы чыга?»—дигән сорау куйды. (Алып карагыз: 1990 елның 5 октябрь саны). Газетаның бу мәсьәләгә зур әһәмият бирүенә дә ишарә бар: әлегә сүзләр эре, калын хөрәфләр белән жьелган. Аларның бер автор фикерен чагылдырган мәкалә эчендә түгел, ә редакция исемненән язылган керештә бирелүе шулай ук игътибардан читтә кала алмый.

Монда тагын шунысы сәер: «татарларның каршы чыгуы» мәсьәләсе газетада беренче тапкыр гына кузгатылмый. Соңгы елларда бу турыда берничә мәкалә басылды. Мондый «гаепләү материаллары» очрау белән, башка шундый үй килә: әгәр татарлар тарафыннан

чынан да хилафлык эшлэнгән икән, безгә бик житди уйлашырга, сөйләшәргә, нәтижәләр ясарга кирәк. Максат дуслык, туганлык мөнәсәбәтләрен киләчәктә дә саклаудан, яңарту-дан торырга тиеш.

Инде конкрет фактларга килик. Мәкалә авторлары «татарларның каршы чыгуын» ничек дәлилди? Р. Насыйров «Дусларыңның исемен әйт» дигән гомуми баш астында басылган берничә мәкаләсендә (1989 ел, 13, 14, 15 октябрь саннары) үзара мөнәсәбәт мәсьәләсенә күптән килеп чыгуы турында яза. Ул аны 1918 елда Татар-Башкорт республикасы төзү белән бәйлә вакыйгаларга хәлиткеч йогынты ясаган мәсьәлә итеп куя. Бер республика булып берләшү юлында булган төп каршылык татар эшлеклеләренең башкортларны аерым бер халык итеп танымауларына кайтарып калдырыла. Автор шушы каршылыккы көрәш тарафдарлары итеп Үзәк мөселман комиссариаты председателенең урынбасарлары—татар әдипе Галимжан Ибраһимов белән башкорт эшлеклесе Шәриф Манатовны ала. Комиссариатның Татар-Башкорт республикасы төзү турындагы декретка кул куелганнан соң үткәрелгән бер утырышында Шәриф Манатов, үзенә элекке позициясен үзгәртеп, мондый республика төзүгә каршы чыга. Рәүф Насыйров менә шуның сәбәпләренә төшенергә тырыша һәм үзенчә бер «ачыш» та ясап куя. Ул болай яза: «Сәбә-

бе шул: утырышта катнашучыларның кайберләре: «Башкортлар—шул ук татарлар, тик телләрендә генә чак-чак аерма бар»,—диләр». Монда ачыктан-ачык Галимжан Ибраһимов күздә тотыла. Болай дип раслау өчен авторның фактлары юк (стенограмма файдаланылмый). Шулай да ул әлегә фикергә кат-кат әйләнеп кайта. Аны Г. Ибраһимовка ныграк бәйли бара. Икенче урында, мәсәлән, буржуаз милләтчеләрнең татар теле белән башкорт теле арасындагы аерманы инкарь итүе тәнкыйтьләнә. Һәм, шуна өстәп, газета: «Үкенчкә каршы, бу караштан Г. Ибраһимов та ерак тормый», — дип яза. Арытаба, ниһаять, газета үзенә гаепләү сүзләрен тәмам «көчсәз кертә»: «Татар-Башкорт республикасын төзүгәме-юкмы дигән бәхәснә шуны озака сузыла... Г. Ибраһимов белән Ш. Манатов та үзара дошманга әверелә. Монда төп сәбәп—беренчесенә «башкортлар—шул ук татарлар алар» дип исәпләвендә, аерым башкорт автономиясен булдыру бердәм төрек-татар милләте берләшмәсен төзүгә каршы килә дип уйлавында»,—дип яза.

Шуның белән газетада «мәсьәлә» куелды булып чыга. Инде аны ныграк торып куерта башларга була. Һәм менә Салават Галин килеп чыккан мөмкинлекне кулдан ычкындыр-маска тырыша. «Хакыйкәткә хыянәт итмик»

дигән мәкаләсендә ул һичбер икеләнү эсәре күрсәтмиçә: «Аерым татар эшлеклеләренец башкорт халкына, аның теленә каршы чыгыш ясаы совет властеның беренче көннәреннән үк килә»,—дип язды («Башкортстан» газетасы, 1990 ел, 5 октябрь саны).

Автор эзләнгән, ул мәселман комиссариатының башкорт шөгъбәсе мөдире Хәбибулла Габитовның архивта яткан хатын тапкан. Х. Габитов башкорт матбугатын оештыру өчен, В. И. Ленинга кереп, бер миллион сум акча сораы турында яза. Ленин мәсьәләне карауны Сталинга тапшыра. Комиссариат утырышы жыела. Утырышта: башкорт теле татар теленнән аерыламы, башкортлар өчен аерым язма булдыру кирәкме, дигән мәсьәлә тикшерелә. Шәриф Манатов башкорт теле-нең үзаллы тел булуы турында сөйли. Мулла-ланур Вахитов белән Галимжан Ибраһимов, ишептер, бу фикергә каршы чыгалар. Хатта менә шулай язылган. (Хатның эчтәлегә өстәмә материаллар белән ныгытылмый, монда да стенограмма, протокол кебек документлар файдалану юк). Шушы хатка таянып, мәкалә авторы фараз итә: «Мулла-ланур Вахитов белән Галимжан Ибраһимов 1918 елда ук В. И. Ленин янына кереп: «Башкорт теле-нең татар теленнән аермасы юк, башкортлар та-

тарча һәйбәт укый, телне яхшы аңлый, башкортлар өчен язма кирәкми»,—дип йөргәннәр».

Болар бары да бик житди гаспләү сүзләре. Аларны, үз өстенә жаваплылык алып, газета-да бастырып чыгару жинел булмаска тиеш кебек. Ләкин «Башкортстан» авторлары «жиле үлчә, бер кис» кагыйдәсе буенча эш итми. Именш, шулай булган икән, именш, болай булган икән, дип хәбәр тараталар. Ярар, мәсьәлә-нең фактик ягын тарихчылар ачыклар. Без хәзергә Галимжан Ибраһимовның гыйльми, публицистик хезмәтләренә таяна алабыз. Ан-да аның «татар-башкорт мәсьәләсенә» карашы шактый киң яктыртылган һәм кардәшлек мөнәсәбәтләре өстенә күлөгә булып төшәрлек бернәрсә дә юк.

Галимжан Ибраһимов Башкорт Автономия-ле Совет Социалистик Республикасын төзүгә ничек карый соң? Бу турыда аның «Зур Башкортстан» мәсьәләсе» дигән махсус мәкаләсе бар. Ул анда Татар-Башкорт республикасы идеясенә барып чыкмавын һич тә «тел бәхәсе» белән бәйләми. Бу идеяне тормышка ашыру өчен ул чакта шартлар житмәве (гражданныр сугышы) белән аңлата. Инде башкортларның үзаллы автономия алуына килгәндә, ул аны тулысынча хуплый. Мәкалә-дә болай диелә: «Татар жәмһүрияте аерым

төзелде. Ул Агыйдел, Жөнүби Урал туфрактарына чаклы жәелүне уйламый. Шулай ук Башкортстанны кайчан да булса көчлөп үзенә кушу кебек ахмак хыяллардан татар эшче һәм крестинән гаммәсе бик ерак тора».

Г. Ибраһимов Башкортстанның башкаласын «санагатынең, техниканың жиле-яңгыры ирешми торган» Темәс авылыннан Уфага, революцион көчләргә бай булган шәһәргә, тимер юл буена күчәрүне ихлас тәбрикли. Ул Зәки Вәлидинең жөмһүрият мәркәзен «тау эчендә» урнаштыруын «борынгы төрек кабиләләренең теләсә кайда тирмә корып пайтәхет ясавы» сыман күрә. «Хәзерге вакытта, жөмһүриятнең чиген кинәйтеп, Уфага күчәргә омтылулары,—дип яза ул...—киң тормышка чыгарга теләүләре дигән сүздер. Буны шулай аңларга кирәк».

Аннары галим болай дәвам итә: «Тарихи күтәрелеп барган һәрбер халык өчен бу бик табигый хәлдер. Буның нәтижәсеннән куркачак һичбер эш юк. Бу хәрәкәт белән башкортлар үз кабыкларында бикләнеп, тынчып, богауланып ятудан котылалар, киң дөньяның хезмәт халыклары сафына якынлашу өчен зур тарихи бер адым атлыйлар. Шунның өстенә, татар эшче-крестинә белән тагын да ныграк багланалар. Мәдәни-әдәби яктан буның әһәмияте зур булачак».

Галимжан Ибраһимовның телләргә карашы үзенә бер теоретик тәгълимат хәлендә. Анда, әлбәттә, бөтен нәрсә дә хәзерге «стандартларга» туры килеп тормый. Шулай булуы гажәп тә түгел. Бу чорда әле төрки телләрне гыйльми эшкәртү башланып кына ята. Бигрәк тә үзара мөнәсәбәтләрне билгеләү мәсьәләсе катлаулы: телләр, диалектларны аеру авыр була. Гыйльми, публицистик ижатының башлангыч чорында Г. Ибраһимов төркиләргә карата «халык», «милләт», «тел» төшенчәләре кулланмый диярлек. Аның хезмәтләрендә егерменче елларга чаклы «кабилә», «шивә» терминнары өстенлек ала. Ул төрле төрки төркемнәрнең рус дәүләте эчендә яшәү аркасында бер-берсенә якынаюларын, «матди тормышта да, идеологиядә дә бер жәмәгать, бер коллектив булып» оеша башлауларын күрә. (Аның бу сүзләреннән пантюркизм ишарәсе эзләргә урын юк). «Мишәрләр, типтәрләр, касыйм татарлары, Себер төмәннәре, Уфа алатырлары, Әстерхан нугайлары менә шушы жәмәгәтнең әгъзалары иде»,—дип яза галим. Ул моңа: «Бу алтыга, жиденче буларак, башкортлар да керәләр иде»,—дип өсти. Казан татарлары (сигезенче төркем) башкаларны үз тирәсенә жыючы, берләштерүче үзек ролен уйный. Язма тел, әдәбият, мәдәният жә-

Һәттенән моны икаръ итеп булмый. Бу—та-
рихи чынбарлык.

Шулай итеп, 1917 елгача Идел бусе, Урал,
Көнбатыш Себер төркиләренсә бербөтен әдә-
би-мәдәни хәрәкәте, уртақ әдәби теле яшәп
килә. Башкортлар да, башкалар белән бер-
гә, шушы хәрәкәткә хезмәт итәләр, уртақ әдә-
би телдән файдаланалар. Андый тел хезмә-
тен башта Идел—Урал төркие, соңрак иске
татар әдәби теле үти. Бу беркемгә дә көчләп
тагылган нәрсә түгел. Галимжан Ибраһимов-
ның язуынча, «бөтен хәят боларны шуңа әзер-
ләгән», «Бу табиғый хәрәкәт иде»,—ди ул.

Революциядән соң, автономиячелек хәрәкә-
те белән бәйләнештә, башкорт әдәби телен
булдыру мәсьәләсе кузгатыла. Г. Ибраһимов
моңа ничек карый соң? Сорауга үз сүзләре
белән җавап бирүдән дә яхшысы булмас.
1923 елда «Әдәби тел мәсьәләсе янадан кү-
тәрелә» дигән мәкаләсендә ул болай яза:
«Әдәби телебез эчендә сизез кабилә саный
идек. Башкорт бу сизез эчендә иң кадерле-
се иде. Чөнки без, язучылар, аның музыка-
сындан, җырындан, саф шивәсендән бик күп
хәзинә, илһам ала идек. Башкортның аеры-
лып чыгуы безнең телнең, әдәбиятның бик
зур чишмәләрендән берсен икенче якка борып
жибәрәчәк. Бу безнең әдәбиятка югалту бу-
лачак. Шуңа күрә бу—безгә, татар әдипләре-

нә, бик авыр бер мәсьәлә. Ләкин, егетләр, ий-
чаклы авыр булса да, ничаклы ачы булса да,
без моңа игътираз кылырга һичбер төрле хак-
лы түгелбез. Теләсә матбугат аркылы, теләсә
аппарат аркылы һичбер кемнең, һичбер ми-
шәрнең, татар яки типтәрнең моңа каршы тө-
шүе мөмкин түгел». Бу фикерне ул кат-кат
әйтә: «Безгә, коммунистларга, башкортлар-
ның бу хәрәкәтенә—аерым тел-әдәбият туды-
ру дәртенә каршы төшү фикерендән ваз кичү
лазем». Яки тагын: «аерым юл тотарга теләү-
ләренә каршы көрәшergә без татар әдәбият-
чыларының һичбер төрле хакы юк. Комму-
нистлар өчен бу турыда уйларга да яра-
мый».

Мәсьәләне болай кую өчен сәбәп бар. Г. Иб-
раһимов татарның «Милли идарә» тирәсенә
җыелган «ахлак сәясиләре», алар артыннан
барган милләтче зыялылары арасында баш-
корт телен гамәлгә куюга каршылык булуын
белә, шуңа борчыла; «татар тарафындан аз
гына каршы тору сизелсә, башкортларда мил-
ли фанатизм көчәячәк, алар йөрәкләрендә
дошманлык асраячаклар»,—дип искәртә.

Шул ук елны И. Бишшев һаман да әле ан-
лашмау барлыгы турында язып чыккан.
Г. Ибраһимов мәсьәләгә янадан әйләнеп кай-
та. «Мәсьәләне өзәргә вакыт» дигән мәкалә-
сендә: башкорт язмасы, башкорт әдәби теле

булдыруга «каршы тормау гына түгел, мона ярдам итэргэ кирәк», ди, һәм үзе шул эшкә тотына да (алда күрербез).

Инде Г. Ибраһимовның тел турындагы гыйльми карашларына килгәндә, шуны әйтәргә була. Аның тел белән шивә (диалект) мөнәсәбәтен үзенчә аңлавы, бүгенге карашка, сәер. Башкорт телен «шивә» дип атавы тагын да сәеррәк. Тик моны һич кенә дә башкорт телен баяләп житкөрмәү, аңа тискәре мөнәсәбәт чагылышы итеп карарга ярамый. Галимжан Ибраһимов хезмәтләрендә, әлеге тәгъбир белән бергә, «әзербайжан шивәсе», «казакъ шивәсе» тәгъбирләре дә очрый. Моның чыганагын да ерак эзлисә түгел.

Галимжан Ибраһимовка Россия империясә Фәннәр академиясә дәрәжәсендә рәсмиләшкән төшенчәләренә йогынты ясавын тоярга була. Рус ориенталистлары (көнчыгыш халыкларның телләрен, гореф-гадәтләрен өйрәнүчеләр) үзләренә лингвистик, этнографик хезмәтләрендә төрки халыкларны һәм аларның телләрен үзләренчә төркемлиләр. Еш кына шулай килеп чыга: татарлар—бербөтен халык, ә башка төркиләр—татарның бер өлеше, тармагы. Татар сүзе монда хәзерге мәгънәсендә түгел, ә «барлык төркиләр» мәгънәсендә аңлашыла. Шуңа ук вакытта татар теленә карата тел (язык), ә башка төрки тел-

ләргә карата шивә (наречие) термины кулланыла. Бу күзлектән казан татарлары теле дә «тел» түгел, шивә. (Г. Ибраһимовта «татар шивәсе» дигән тәгъбир шулай ук очрый). Шулай итеп, Рәсәй дәүләтенә рәсми фәннәдә «татар теленә башкорт шивәсе» кебек атамалар гадәттәге бер хәл була.

Тарихтан мәгълүм, төрки халыкларның телләрен азы-күпме игътибар белән бер үзектән өйрәнү Екатерина II заманында башлана. Аның эмере белән академик П. С. Паллас телләренә һәм шивәләренә чагыштырма сүзлеген төзәргә керешә. Аның беренче китепкәләре (Европа һәм Азия телләре) 1787—1789 елларда дөнья күрә, Башкорт теле буенча материалны Иоганн Готлиб Георги эзрәли. Монда «башкорт кабиләсенә татар теленә» 285 сүз кертелә. Сүзлекне төзүче, башкорт теленә бая биреп, «шуңа ук татар шивәсе», ләкин «Казан татарларыныңкына бер дә охшамаган», ди. Академик В. В. Радлов «Төньяк төрки телләренә фонетикасы» дигән хезмәтендә (1883), башкорт теленә дә беркадәр тукталып, аны «татар теленә бер диалекты яки сөйләше» дип атый. Ә башкортларның үзләрен «рус татарлары» дигән төркемгә кертә. Алай гына да түгел, башкортларның үз араларынан чыккан Мирсалих Бикчурин да гарәп, фарсы, татар телләрен

өйрәнүчеләр өчен чыгарган кулланмасында (1869) «башкорт шивәсе»нә бер бүлек бирә, шушы «шивәдән» кечкенәрәк сүзлек китерә. Башкорт телен шивә, диалект дип карау рус ориенталистикасында гына түгел, Идел буе, Урал матбугатында, хәтта башкорт тел белемдә Г. Ибраһимов заманына кадәр урын алып килә. Менә 1924, 1926 елларда «Белем», «Башкорт аймагы» журналларында ба-
еылган мәкаләләр: «Башкорт шивәсендә язу, сөйләшү өчен белергә тиешле булган төп ка-
гыйдәләр», «Башкорт шивәсенен фонетикасы тәңгәлендә тезислар». Боларның авторы — башкорт теленен беренче дәреслекләрен яз-
ган Габделәхәт Вилданов.

Күренүенчә, Г. Ибраһимов «татар һәм баш-
корт телләре» мәсьәләсен үзенә башка хәл
итми. Монда, һичшиксез, үз заманының рәс-
ми фәннә, ижтимагый фикер юнәлешенә ия-
рү бар.

Бу турыда чаң сукмыйча, тавыш күтәрми-
чә, бик тыныч сөйләшергә кирәк. «Башкорт-
стан» газетасында мәкалә бастырган автор-
лар—гыйлем иясе кешеләр. Аларга мәгълүм
булырга тиеш, үткән заман шәхесләрен тари-
хи шартлардан аерып карарга ярамый.

Мин әле монда ул тарихи шартларның тик
берсенә — рәсми фәндәгә хәлгә тукталдым.
Монда тагын шуңа да игътибар итмичә бул-

мый: бу чорда татар һәм башкорт телләре-
нен реаль хәле (башкача әйтсәк, аларның
ижтимагый статусы) бер төрле булмый. Та-
тар теле—борын заманнан язмасы, күп гасыр-
лык әдәби традицияләре булган тел. Татар
әдәби телен башка төрки телләрдән аера тор-
ган төп лексик, фонетик, грамматик нормалар
XVI гасырда—Казан ханлыгы чорында ук
барлыкка килә. Башкорт теле үзе турында
бик күпкә соңлабрак белдерә башлый. Бу
теленен әдәби формасы XX гасырның 30 нчы
елларына кадәр бердәм нормага салынып
житә алмый. Ул татар әдәби теле йогынты-
сында кала. Монда шуньсы бигрәк тә игъти-
барга лаек: башкорт теленен академик грам-
матикасында (Мәскәү, 1981) әйтелгәнчә, та-
тар йогынтысы шулкадәр тирән һәм көчле
була ки, башкорт зыялылары тиз генә читлә-
шүне дә мөмкин эш дип исәпләми. Г. Ибра-
һимовның ике тугандаш халык, ике кардәш
тел арасындагы мөнәсәбәтләргә кагылышлы
сүзләре менә шундый шартларда әйтелгән.

Без Галимжан Ибраһимовны башкорт әдә-
бияты, башкорт әдәби теле турында ихлас
хәстәрлек күргән эшлеклеләренен берсе дип
беләбез. Менә бер мисал. Башкорт шагыйре
Шәехзадә Бабич турындагы мәкаләсеннән
өзекләр: «Ченәкәй иптәш Бабичның кадерле
мирасларын жыйрга тотынган... 1921 елның

жәендә мәрхүм шагыйрьнең моңарчы жыела алган һәммә нәрәсен Башкортстан хөкүмәте миңа жиһәрткән иде... Хәзер менә «Бабич шигырьләре» мәжмугасыннан беренче китапны дүүләт нәшриятына тапшырам».

Инде Г. Ибраһимовның Бабич ижаты турындагы фикерләре: «Иң күп, иң кыйммәтле әсәрләрен саф әдәби татарчаның матуры во садәсе белән язды... Бу мәжмугадагы барча кыска шигырьләре һәм «Газазил», «Китабенас», «Исемнәр бакчасы» моңа мисал булалар. Кызу революция дулкыннары вакытында Жәнүби Уралда, Сакмар, Жаск, Ашказар буйларында эшләгәнгә күрә, ...шулар язмышын уртаклашкан көннәрендә язылганнары тау эче башкортларының иң садә һәм саф эслүбе белән чыктылар. Бу мәжмугада «Без ник кызылларга кушылдык?» дигән хитабы, ...бер шигыре һәм әле басылмаган, кулга кермәгән байтак нәрсәләре менә шул жәмләдән».

Шагыйрьнең болай ике телдә язуына Г. Ибраһимов ничек карый соң? Ш. Бабич өчен моңда беринди проблема булмаган кебек, Г. Ибраһимов өчен дә проблема юк. Ул моңы табигый бер нәрсә итеп кабул итә. «Шагыйрь өчен боларның һичберә,—дип яза ул,—ясалмадан, үзен көчләүдән туган хәлләр түгел, бәлки тарихның зур вакыйгалары вакытында кайсы халыкның жәмгыяте эчендә булса,

кайсы кабиләнең язмышына тәәсир итәргә теләсә, ...шул кабиләгә (татарга, башкортка) мәнәкәтсез аңланачак телне үзенең уйлары, тойгылары аңлатырга корал итте».

Менә шундый заман, шундый гамәлләр, шундый бәяләр.

Ниһаять, Г. Ибраһимовның «төрөк-татар берләшмәсенә» карашы турында. «Башкортстан» газетасында шундыйрак сүзләр дә бар. Ул заманда, чыннан да, төрле төрки халыкларны «бер тел, бер әдәбият астына жыйгармы, яки һәр жирнең үзенә бер әдәбияты булу мәжбүриятен икътәрә итәргәме» дигән мәсьәлә кызу тикшерелә. Исмәгыйль Гаспринский «бер лисанда» язылган гомуми бер әдәбият булдыруны яклый. Г. Ибраһимовның бу мәсьәләгә ап-ачык һәм реалы карашы революциягә кадәр үк формалашып житкән була. 1916 елда язган бер мәкаләсендә ул әлегә уртак тел, уртак әдәбият идеясен буш хыял итеп карый. «Хәят бу халыклар яшәгән туфракта биш яки алты төрле әдәбият тудыру белән җавап бирде»,—ди Г. Ибраһимов. Үз заманында инде госманлы төрөк, әзербайҗан, татар, казах һәм башка кайбер халыкларның аерым әдәби тел, аерым әдәбият булдыруларын раслый. Икенче бер урында: «Гомуми әдәби тел хыялы үзенең табигый әжәленә иреште»,—ди.

Тел-әдәбият мәсәләсендә Г. Ибраһимовнык торган караш мондый: «Һичбер халыкның авазына һичбер вакытта, аның табиғый телен тартып алып, үзеп теләгән яна бер тел куяр хәл юк»... «Телләр, әдәбиятлар үзеп теләгәнчә ясалмый. Алар хәят рухынан ихтыярсыз туа». Бәлки, кемнәрдәдер икенче телгә вакытлыча күндерергә дә мөмкиндер. Ләкин «бу хәл озакка бармас, ахырдан барып хәят үзенекен кыйлыр...» «Хәятнен төпке катлавыннан кайнап килгән куәтле чишмәне һичбер төрле каплап калырга мөмкин түгел. Сии бер жирдән таш белән бастырсаң, ул икенче жирдән бәрәп чыга. Телләр, әдәбиятлар да шулай» («Телләре башка булса да, күнелләре бер» дигән мәкаләсен алып карагыз).

«Башкортстан» газетасындагы мәкаләләренә укыгач, миндә шундый икеләнү торып калды: нәрсә бу, сенсация эзләүме, юкны бар итеп: «Менә без нинди ачыш ясадык!»—дип шапырынырга тырышумы? Әллә монда башка берәр нәрсә бармы?

Бүрәнә аша бүре күрү—үткән заман чире. Безгә аңардан арынырга вакыт. Ике халыкның үзара мөнәсәбәтләре белән бәйле хәлләргә саксыз, тупас кагылуны беркем дә хупламас.

ТАТАР ТЕЛЕМЕ, ӘЛЛӘ БАШКОРТ ТЕЛЕНЕҢ КӨНБАТЫШ ДИАЛЕКТЫМЫ?

Безнең туган телебез—татар телеме, әллә башкорт теленең көнбатыш диалектымы? Беренче карашка, сәер сорау бу. Кеше үзенең нинди телдә сөйләшкәнен белмимени. Шулай да республиканың көнбатыш һәм төньяк-көнбатыш районнарында яшәүче халык, бигрәк тә интеллигенция, аптырап калган. Башкортча матбугат, радио, телевидение аларга: «Сезнең телегез—башкорт теленең бер диалекты»,—дип кабатлап тора. Бу якларга һәртөрле гыйлем ияләренең делегацияләре чыгып йөри. Алар да шул ук сүзләренә сөйли. Боларга кушылып күтүчеләр дә юк түгел. Ләкин халыкның зур күпчелеге: «Юк, безнең туган телебез—татар теле. Без үзезгә дә татар»,—ди.

Шулай итеп, фикерләр аерыла. Хәзергә хәлдән башкорт туганнар да, безнең татар-

лар да канәгать түгел. Моны ачыктан-ачык танымыйча булмый. Арытаба безгә ничектер аңлашырга, бер уртақ фикергә килергә кирәклегә көн кебек ачык. Ләкин моңа ничек ирешергә соң? Минемчә, утырып сөйләшүдән башка юл юк. Монда ни мөһиме—бер-береңнең дәлилләренә мөмкин кадәр игътибарлы булу.

Башкорт кардәшләребезнең дәлилләрен карыйк. Без аларны быел жәй Уфада булган фәнни-практик конференция материалларынан китерә алабыз («Кызыл таң», 1990 ел, 13 июнь). Конференция бу регионда «туган тел» (ягъни башкорт теле) укутуга багышланган иде. Менә кайбер чыгышлардан өзекләр:

Тарих галиме, доцент Ә. Әсфәндияров: «Тарих чыганақларына караганда, Ык елгасы бассейны, Бөгелмә, Бәләбәй өязләре башкорт вотчиналары булган. Монда халыкның этник составы Иван Грозный Қазанны алганнан соң башка халықларның күпләп күченүе сәбәпле үзгәргән».

Тарих галиме, доцент М. Қолшәрипов: «Патша хөкүмәтенең колонналь политикасы башкортларны татарлаштыруға китергән. Моңа мәдрәсәләрдә татар телендә укуту нык булышылык иткән. Аңлы рәвештә мөфтиләрдә татарлардан билгеләнгән».

Телче галим, профессор Н. Максүтова: «Егерменче елларда булган фәнни экспедиция төньяк-көнбатыш халкын, ялгышып, татарлар дип таный. Шуннан укуту татар телендә кертелә. Бу хәл төбәк халкын көчләп татарлаштыруға китерде».

Телче галим, профессор М. Хәйруллина: «Халык санын исәпкә алу нәтижәләренән күренгәнчә, соңгы чорда Башкортстанда башкортлар саны кимедә, ә татарлар саны, киресенчә, артты. Димәк, XVIII, XIX йөзләрдә булган ревизияләрдә башкорт булып язылган авыллардагы халыкны хәзер, башкорт телендә укутып, башкортка әйләндерергә кирәк».

Конференциядә чыгып сөйләүчеләр: төньяк-көнбатыш башкортларын ассимиляцияләү дөвам итә, дигән караш белдерделәр. Моңы «күрелмәгән экспанция политикасы» дип бәяләделәр. «Без бу халыкның милли үзаңын сақлап кала алабызмы-юкмы?—дигән сорау куйдылар.

Татар ягы үзенең фикерен ничек нигезли? Монда шуны әйтергә кирәк: Татарстан галимнәре заманында үз сүзләрен әйткәннәр иде инде (алар бу як сөйләшләрен татар теленең урта диалектына кертә). Ләкин хәзерге ыгы-зыгыдан читтәрәк торалар, бәхәскә катнашмыйлар. Уфада эшләүче татар фило-

логлары да битарафлык саклый. Монның сәбәбен төрлечә аңлатырга була. Берәүләр, күрәсен, бәхәсне көчәйтергә теләми, ыгы-зыгы булыр да бетәр, тормыш үз юлы белән барыр дип уйлый. Ә икенчеләр, гомумән, монда житди фәнни-теоретик дискуссия өчен предмет юк дип исәпли булса кирәк. Нәхәлдә, хәзергә оппонентлар булып «Кызыл тан»ның укучылары—ата-аналар, ветераннар, мэдәният хезмәткәрләре, укытучылар чыгыш ясей. Берике мисал да китерик («Кызыл тан», 1989 ел, 28 май саны)

Илеш райониннан Роберт Харисов: «Галләдә дүрт бала идек. Икебез үзебезне татар, икебез башкорт дип йөри. Чөнки паспорт биргәндә шулай дип язганнар, сорап та тормаганнар».

Краснокама райониннан Мөхәммәт Шакиржанов: «Без башкорт булырга тырышып карадык. Үзем дә башкорт булырга өндәдем. Тик ни башкорт булып булмады, ни туган телебезне камиллектә белмәдек».

Октябрьский шәһәрениән Фәхирә Заһидуллина: «Туган тел урынына башкорт теле өйрәнелергә тиеш дигән сүз кайда язылган? Безнең балаларның татар телен—үз туган телен өйрәнергә хакы юкмыни? Бу хәлне ничек аңларга? Милли мәсьәләне дәрәс хәл итү шулай буламы?...»

Күрәсез, мәсьәлә кискен тора. Ул үзенең асылы белән башкорт теленен көнбатыш диалекты дигән теоретик концепцияне тану-танымауга кайтып кала. Башкорт галимнәре үз сүзләрен сүз итәргә тырыша, ә жирле халык (диалект вәкилләре) алар белән килешми. Бу инде теория авыр хәлдә дигән сүз. Монда, димәк, нидер житми, нәрсәдер үз урынында түгел. Мондый чакта фәнни теорияне яңабаштан карап чыгалар. Мин бу эшче тулысынча башкарып чыга алырмын дип уйламыйм. Шулай да кайбер анализ белән шөгьльләнгәсе килә. Әйдәгез, бергәләп уйлашык.

Башкорт теле диалектлары турындагы беренче фикерләр революциягә кадәр үк әйтелгән. Башкорт ягына килеп йөргән рус ориенталистлары монда ике диалект бар дип исәпләгән. Академик В. В. Радлов белән лингвист, этнограф А. Г. Бессонов аларның берсен Кувакан сөйләше, ә икенчесен Юрматы сөйләше дип атаганнар. Хәзер боларны көнчыгыш (тау ягы) диалекты һәм көньяк (дала ягы) диалекты дип йөртәләр. Мондый бүленеш безнең чорга—40 нчы елларга кадәр үзгәрешсез кала. Шушы вакыттан алып кайбер дәрәслекләрдә (авторлары Т. Г. Баишев, К. З. Әхмәров, Ә. И. Харисов) өченче диалект турында сүз кузгатыла башлый.

Моңа Көнбатыш һәм Төньяк-Көнбатыш Башкортстан сөйләшләре кертелә. Ниһаять, 1955 елда Т. Г. Байшев Мәскәүдә рус телендә чыккан монографиясендә көнбатыш диалектка карый торган тел үзенчәлекләрен дә үзенчә жентекле генә итеп тасвирлап бирә. Әлеге диалект турындагы төшенчәнең фәнгә керү тарихы менә шундый.

Т. Г. Байшевның авыр эшкә тотынганлыгы әйтмәсәң дә аңлашылып торырга тиеш. Ул үзенен алдына моңа кадәр «татарча сөйләшәбез» дип йөргән халыкның телен башкорт диалекты дип исбатлау бурычын куйган.

Менә хәзер Т. Г. Байшевның бу диалектта нинди үзенчәлекләр тапканлыгын карап чыгыйк. Алар түбәндәгечә:

Күплек кушымчасы лар-ләр борын тартыкларынан соң нар-нәр рәвешендә әйтелә, мәсәлән: урамнар, көннәр. Исем, сыйфат, фигыль ясый торган лык-лек, лы-ле, ла-лә кушымчалары да шулай үзгәрә (Л авазы Н гә күчә).

Иялек килеше кушымчасы ның-нен, төшем килеше кушымчасы ны-не фонетик шартларга (нинди аваздан соң килүенә) карап үзгәрми, һәрвакыт шулай Н белән әйтелә, мәсәлән: ташның, тауның, көннең; атны, малны, кемне.

Чыгыш килеше кушымчасы берничә вариантта йөри; сузыклардан һәм яңгырау тар-

тыклардан соң дан-дән, саңгырау тартыклардан соң тан-тән, борын авазларынан соң нан-нән, мәсәлән: авылдан, баштан, таңнан.

Башка барлык кушымчалар ике төрле әйтелә: сузыклардан һәм яңгырау тартыклардан соң яңгыраулаша, мәсәлән, юлда, таудай, янды; саңгырау тартыклардан соң саңгыраулаша, мәсәлән: якташ, таштай, кайтты.

Ярдәмлек сүzlәр дә шулай охшашлана, мәсәлән: мал да тук, үзем дә тук, ат та чаба, эт тә чаба.

Т. Г. Байшевның фикеренчә, көнбатыш диалектның үзенчәлекләре шулардан тора. Нәрсә килеп чыга соң? Шундый үзенчәлекләр нигезендә башкорт теленен үзенә башка (өченчә) диалекты бар дип әйтеп буламы? Болар бит, туганнар,—татар теле үзенчәлекләре! Алар бөтенесе дә хәзерге әдәби телебездә норма санала.

Башкорт диалектларын татар теленнән аера торган үзенчәлекләр бөтенләй башка. Без аларны Қувакан (көнчыгыш) һәм Юрматы (көнъяк) диалектларында күрәбез. Шуннан алар башкортларның әдәби теленә дә кергән. Карап үтик.

Күплек кушымчалары: ат-тар, таң-дар, яз-зар.

Иялек килеше кушымчалары: таш-тың, тау-зың, һыу-зың.

Төшем килеше кушымчалары: ат-ты, мал-ды, без-зе.

Чыгыш килеше кушымчалары: баш-ган, кем-дән, өй-зән, һауа-нан.

Башка төр кушымчалар һәм ярдәмлек сүзләр: машина-лай, энә-лэй, яма-ны, ире-не, аста-ла, өстә-лә.

Көнбатыш, Төньяк-Көнбатыш Башкортстанда боларның берсе дә юк.

Т. Г. Баншев башкорт теленең өченче диалекты бар дип игълан итә. Ә үзе аны татар теленнән аера (башкорт теленә карата) торган үзенчәлекләренә таба алмый. Моңа нибары бер-ике ишарә бар. Бу диалектта урыны белән **ашай, эшлэй, бармай, килмэй, инэй, бәбэй** дип сөйләләр (ягъни татар телендәге ый-и кушымчасы урынына ай-эй кушымчасы кулланалар), диелә. Аннары бу як телендә тешара **З** авазы бар дип раслана.

Шушы ике фонетик күренеш тә башкорт теленең көнбатыш диалекты дигән лингвистик концепцияне «күтәрәп торырлык» түгел. Ай-эй кушымчасын тик башкорт теленә хас билге дип карарга һичбер нигез юк. Ул бөтен төрки дөнья буйлап «сикереп йөри»: әле бер сөйләштә, әле икенчесендә килеп очрый. **З** авазына килгәндә, шуны әйтергә була: беренчедән, ул бөтенләй үк башкортча янгырамый, катырак; икенчедән, сүздәге урыны бе-

лән башкорт телендәге **З** авазына туры килми, күбрәк **Н, Л** авазларына алмаш булып йөри. Чагыштырыйк: башкорт телендә—ашаны, эшләне, каланан, калала; көнбатыш сөйләшлөрдә—ашазы, эшләзе, калазан, калаза. Моңда **З** татар теленең **Д** авазын алмаштыра, яңгырашы да шуңа бик яқын. Өченчедән, бу авазны чыгышы белән борыңгы кыпчак теленнән килә дигән караш бар. Димәк, аны тик башкорт теленең эзе дип түгел, ә төрки бабалар мирасы дип карау дөрес. Аннары, бу аваз бөтен Көнбатыш, Төньяк-Көнбатыш Башкортстанга таралмаган, аерым төбәкләрдә генә ишетелеп кала.

Кыскасы, башкорт теленең көнбатыш диалекты турындагы концепция фәнни тәнкыйтьне күтәрми. Лингвистик планда ул нигезсез. Заманында аны башкорт телчеләре үзләре дә шулай кабул итте. Башкорт тел белеменең аксакалы, филология фәннәре докторы, профессор **Ж. Г. Киекбаев** бу мәсьәләгә үзен берничә житди теоретик хезмәтендә тукталды. Ул ачыктан-ачык итеп: «Көнбатыштагы башкортларның сөйләү телен башкорт диалекты дип атаучылар фикерен без уртаклашмыйбыз»,—дип язды (кара: «Башкортостан укытыусыһы» журналы, 1957 ел, № 7). **Ж. Г. Киекбаев** үзенң позициясен болай ацлата:

«Башкортстанның көнбатыш һәм төньяк-көнбатыш өлешендә яшәүчеләр татар телендә (татар теленен урта диалектында) сөйләшәләр», «татар телен үзләренен ана теле дип танылар», аларның «сөйләү теле күптән инде татарлашкан». Икенче урында: «Башкорт АССРның көнбатыш һәм төньяк-көнбатыш өлешендә яшәүче башкортларның телен, ягъни сөйләшен, башкорт сөйләше дип карау тарихи яктан да, юридик яктан да (мәсәлән, официаль документларда татар телен ана теле дип танулары) һәм сөйләшкен фактик торышы ягыннан да акланмый».

Якташыбыз—СССР Фәннәр академиясенең Тел белеме институтындагы төрки телләр секторының өлкән гыйльми хезмәткәре, филология фәннәре докторы Ә. Ә. Юлдашевның да карашы шундый иде. Ул үзе Туймазы ягыннан. Башкорт теленен беренче академик грамматикасын чыгаруны оештырган кеше. Аның, мәсәлән, Туймазы башкортлары теленә багышланган макаләсе бар. Ул анда: бу як башкортларының сөйләмә теле татар әдәби теленә, татар теленен теләсә кайсы сөйләшенә караганда да, якынак, дип язды. Ә. Ә. Юлдашев, гомумән, Көнбатыш һәм Төньяк-Көнбатыш Башкортстан халкының жирле сөйләшләре «башкорт теле системасына керә алмый» дип исәпли. Башкорт те-

ле өлкәсендә эшләүче башка күп кенә галимнәреннән дә фикере шундый.

Шулай булгач, «көнбатыш диалект» төшенчәсе нишләп һаман фәнни әйләнештә кала? Моның өчен нинди иңгез бар? Бу катлаулы мәсьәлә. Аңлатырга тырышыйм. Тел белеме диалектларны лингвистик принцип буенча (тел үзенчәлекләренә карап) бүлә. Бу төп принцип. Шунның белән бергә телдән читтә торган (экстралингвистик) факторлар да күпмедер исәпкә алына. Мона халыкның чыгышы, этник составы, тарихы керә. Күргәнебезчә, көнбатыш диалект лингвистик принцип буенча билгеләнә алмый. Мона фәкать экстралингвистик факторлар таянычка әйләнә.

Көнбатыш һәм Төньяк-Көнбатыш Башкортстанда халыкның бер өлеше чыннан да үзен башкорт дип атый. 1989 елгы исәп буенча аларның саны күпме икәнә хәзергә аерым иҗлан ителмәде. Якынча исәпләп чыгарырга мөмкин. Башкортларның 183,2 меңе татар телен туган теле дип яздырган. Бу халыкның төп өлеше көнбатышта һәм төньяк-көнбатышта яши дип уйларга кирәк. Татарча сөйләшүче башкортлар, соңгы исәп буенча, бигрәк тә Балтач, Бүздәк, Дүртөйлә, Илеш, Краснокама, Тәтешле, Туймазы, Яңавыл районнарында күп (бөтен халыкның 20 процентын-

нан алып 50 процентына кадәр). Авыргазы, Бакалы, Бишбүләк, Благовар, Федоровка, Чишмә, Шаран, Ярмәкәй районнарында 5—10 процент чамасы.

Бу башкортларның килеп чыгышын фәндә ике төрле аңлаталар. Бер төркем галимнәр аларны борынгы башкорт кабиләләренен токимы итеп карый. Икенче төркем бу якта «башкорт» сүзе—этник термин (этноним) түгел, ә бары тик социаль хәле (жир мәйданы) белән башкортларга тигезләшкән татарларның элекке юридик атамасы дип раслый. Беренче караш Башкортстан матбугатында, икенчесе Татарстанда яклана. Кайсы якка кушылырга? Минемчә, аларның берсе дә искәртмәсез, төзәтүсез кабул итәрлек түгел. Көнбатыш башкортлары—үтә катлаулы тарихи күренеш. Аны ниндидер вакытлы максатларга яраклаштырып, гадиләштереп аңлатырга ярамый. Бу турыда шактый тарихи тикшеренүләр бар. Арада, безнең карашка, Р. Г. Кузеев хезмәтләре аеруча игътибарга лаек.

XVI гасырда Башкортстан чикләрендә төрле төрки кабиләләренен консолидациясе (борынгы башкорт кабиләләре тирәсенә туплануы) тәмамлана. Алар, төрлесе төрле исем белән йөргән кабиләләр, шул чордан үзләрен башкорт дип атый башлаган булырга тиеш.

(Оешып килгән халыкка уртак исемне читтән тагып кую очраклары да бар. Мәсәлән, татарлар белән шулай була. Башкорт исеменен таралуында шулай ук рус колонизаторларының катнашы барлыгын күрмичә мөмкин түгел). Эмма халык бер төрле булмаган. Кабилә чикләре озак сакланып калган: Көнбатыш Башкортстанда—XVIII гасырга, көнчыгышта—XIX гасырга кадәр. Ике төбәкне кабилә составы ягыннан чагыштырганда, алар һичбер туры килми. Көнбатышта бер төрләрәк, ә көнчыгышта икенче төрләрәк этнос формалашырга тиешлеге күренеп тора. Фикерне дәлиллик. Көнбатышта болгар өлеше зур. Биш кабилә телгә алына. Аларның исемнәре дә билгеле: бүләр, юрми, янәй, гайнә, танып. Көнчыгышта болгар өлеше азрак. Бер юрматы кабиләсе атап әйтелә. Кыпчаклар көнбатышта да, көнчыгышта да бар. Ләкин көнбатышта шулай ук күбрәк килеп чыга. Гәрә, елан, казанчы, кайпан, елдәк, канлы, кыргыз, каршен—сигез кабилә, ыру. Моннан тыш кыпчаклашып киткән балыкчы, дуван, уран, таз, ирәкте кабиләләре бар. Көнчыгышта кыпчаклар болай атап саналмый диярлек. Башкорт этносының төп өлеше: бөржән, үсәргән, тәңгәвер, тамьян, табын, катый кабиләләре—барысы да көнчыгышта тупланган. Көнбатыш аларның вакытлыча яшәп киткән жире дип кенә исәпләнә.

Ниһаять, шуны әйтәсе килә: көнбатышта берләштерүче көч ролен кыпчак кабиләләренең үтәве таныла. Ә көнчыгышта бу хезмәтне чыгышы белән борынгы төрки-бәжәнәкләр арасынан булган кабиләләр (бөржән, үсәргән, тәнгәвер һ. б.) аткарган.

Кабиләләр составының ике төбәктә ике төрле булуы көнбатыш башкортлары белән көнчыгыш башкортлары арасында аерма китереп чыгармый булмый. Көнбатыш үзенең этник составы белән Идел бие Болгар дәүләтенә, Казан ханлыгына яқын, көнчыгыш Үзәк Азия, Алтай ягына тарта. Шуны да әйтк: көнбатыш башкортлар составына кереп киткән бүләр (биләр) кабиләсе татарлар белән уртак. Булган тарихи материаллар өстендә уйлану шундый нәтижәгә китерә: көнбатыш башкортлары баштан ук татарларга яқын булган, һәм, әлбәттә, алар көнчыгыш башкортлардан нык аерылган. Көнбатышта башкортларның татарлашуы турында сөйләгәндә, хәзерге башкортны (көнчыгыш башкортын) күз алдында тоту дәрәс булмас.

Аннары, монда ассимиляция мәсьәләсе бик житди тора. Күп гасырларга сузылган демографик процесслар халыкның тарихи-этник йөзен тагын да үзгәртә. XVIII гасыр уртында Башкортстанда халык саны 412 мең исәпләнә, шуларның 200 меңен күчеп килүчеләр

ләр тәшкил итә. XVIII гасыр азагына бөтөн халык саны 740 мең, күчеп килүчеләр 470 мең була. Шулай итеп, чыт халык башкортлар санынан артып китә.

Күчеп килүчеләрнең составы чуар. Анда руслар, угро-финнар, төрле төрки халыклар бар. Арада татарлар күпчелек урын ала.

Татарларның башкорт жирләренә килеп урнашуы Казан ханлыгы дәвереннән ук башлана һәм Башкортстан рус дәүләте составына кушылганнан соң аеруча көчәеп китә. XVIII гасыр урталарына кадәр төгәл саннар юк. Шуннан соң булган агымны ачык итеп күз алдына китерергә буал.

Башкорт жирендә яши башлаган татарларны патша чиновниклары өч төркемгә бүлеп санаганнар: типтәрләр, мишәрләр һәм Казан татарлары. Типтәрләр белән мишәрләрнең исәбе XVIII гасыр урталарынан ук алына барылган. Типтәрләр 1747 елда—57 500, 1850 елда—261 824, 1913 елда 305 124 кеше була. (Хәзерге фәндә танылуынча, типтәрләрнең кимендә 90 проценты татарлар, ә калган өлеше башка халыклар дип карала). Мишәрләр турында мәгълүмат бик бай. Алар 1747 елда—10 100, 1782 елда—28 772, 1795 елда—46 300, 1833 елда—73 615, 1856 елда—110 595, 1879 елда—138 900, 1913 елда 150 879 була. Казан татарлары исәп кенәгәләрендә

XIX гасыр урталарыннан гына аерым бирелә башлый. Аларның 1865 елда—89 733, 1870 елда—101 231, 1879 елда—107 300, 1913 елда 210 333 булганлыгы мәгълүм. Революция алдыннан Башкортстанда татарлар бөтенесе 650 меңнән артып китә.

Бу чорда Көнбатыш һәм Төньяк-Көнбатыш Башкортстанда яшәгән татарлар белән башкортлар санын чагыштырасы килә. Ләкин мондый чагыштыру белән шөгылләнү жинел түгел. Фәндә кабул ителгән саннар белән эш иткәндә, реаль нәтижә килеп чыкмый. Татарлар саны (650 мең тирәсе) чынбарлыкка туры килә дип карарга мөмкин. Ә менә көнбатыш башкортларының саны бәхәслә. 1920 елда, мәсәлән, алар 524 меңнән артык булган, диделә. Бу чорда Көнбатыш һәм Төньяк-Көнбатыш Башкортстанда татарларның башкортлардан күбрәк булганлыгы күренә. Ләкин күпмегә икәннен гади исәп белән китереп чыгарып булмый. Чөнки башкорт исәбендә йөргән халыкның да бер өлеше чынында татарлардан тора. Аларның башкортка күчүе күп төрле рәсми документлар белән расланган факт. (Бу турыда татар телчесе Д. Б. Рамазанованың махсус хезмәтләрен укырга мөмкин). Боларны тарихта «яңа башкортлар» яки, Зәки Вәлиди әйткәнчә, «ак башкортлар» дип йөрткәннәр.

Халык арасында кайвакыт һаман да: «Без этәмбәй башкортлар гына, жир өчен башкорт булып киткәнбез»,—диләр. Монда, димәк, «башкорт» сүзе үзенен туры мәгънәсендә (этноик термин буларак) алынмый. Ул үзенен социаль хәле (жир майданы, ясак шарты) белән башкортларга тинләштерелгән татарларны атау өчен кулланылган.

Мондый халык («яңа башкортлар») көнбатыш башкортлары арасында күпме урын алган? Р. Г. Кузеев Көнбатыш Башкортстанда башкортлар саны үсешен тикшереп, шундый бер хәлгә игътибар итә. XVIII гасыр башынан алып XIX гасыр азақларына кадәр бу территориядә башкорт дип йөртелгән халык һәр илле ел саен 2,5—3 тапкырга арткан. Моңы табигый үсеш нәтижәсе дип карарга нигез юк. Еллык табигый үсешнен 1,4—1,6 процент икәнлегә билгелә. Мондый темп белән 50 ел эчендә нибары 70—80 процентка артырга мөмкин. Ә монда 2,5—3 тапкыр!

Үсешнен көнчыгыш башкортлары исәбенә барганлыгы да расланмый. Бу чорда инде көнчыгыштан көнбатышка күпләп күченүләр күзәтелми. Бердәнбер аңлатма реаль булып кала: табигый булмаган үсеш башка төркләрнен (барыннан да элек, татарларның) башкорт сословиесенә күчүе юлы белән барган. Шулай итеп, башкорт булып йөрүче та-

тарлар, гомумән, бик зур саннар белән исәпләнергә тиеш була. Шуннан инде Көнбатыш Башкортстанда татарлар белән башкортлар арасында сан ягыннан булган аерманың чынында зуррак булуы аңлашыла. Монда татарларның күпчелек алуы да үткән гасыр уртадарынан гына түгел, ераграк заманнардан килә дип уйларга кирәк.

Димәк, экстралингвистик факторлар да көнбатыш һәм төньяк-көнбатыш халкының сөйләмә телен башкорт диалекты дип раслау өчен ышанычлы жирлек була алмый.

Татар филологлары өчен бу—күптән хәл ителгән мәсьәлә. Әлегә төбәкләргә татар диалектологларының дистәләрчә экспедицияләре оештырылды. Житди фәһми тикшеренүләр үткәрелде. Диссертацияләр язып якланды. Галимнәребез беравыздан, бу—татар сөйләше, диләр. Аны татар әдәби теленә нигез булган урта диалектка кертәләр.

ИКЕГӘ БҮЛЕНГӘН МӘДӘНИ ХӘРӘКӘТ

Шундый бер мәсьәлә бар—Башкортстан татарларының мәдәнияттә тәткан урыны мәсьәләсе.

Мин үзәбезнең яктан чыккан әдипләр язмышы турында уйланам. Һәм, беләсезме, аларны бер дә көтөлмәгән сурәттә күз алдына китерәм... Башкортстан белән Татарстан чигендә, Ык буенда, яр астына аяк салындырып утыралар... Берәүләре—бу якта, икенчеләре—теге якта. Бу яктагылар Татарстан турында хыяллана, ә теге яктагылар Башкортстанны юксына. Ләкин күперләр сүтелгән. Такыр юллар юк. Теләсәң, киemen-иен белән суга ташлан. Йөзеп чыксаң, бәлки, күнел ярсуларың басылыр...

Татарча сөйләшүче Көнбатыш һәм Төньяк-Көнбатыш Башкортстан халкының рухи дөньясы икегә аерылган. Жире монда, жыры те-

гендә дигәндәй. Үзе Башкортстанда яши, мәдәнияте Татарстанда ижат ителә. Берсен икенчесе белән ялгый алмый азаплана кешеләр.

Мише кайвакыт Казанга я берәр фәнни конференциягә, я кемнелдер диссертациясенә оппонент итеп чакырып алалар. Барган саен Г. Ибраһимов нсемендәге Тел, әдәбият һәм тарих институтында булам. Якташым—филология фәннәре докторы Фуат Ганиев житәкчелек иткән бүлеккә керәм. Аның янында тагын институтның өлкән гыйльми хезмәткәрләре, филология фәннәре кандидатлары Хәлиф Курбатов белән Рифгать Әхмәтжановны очратам. Үзебезнең яктан барып укып яткан аспирантлар килеп кушыла. Һәм без нәрсә турында сөйләшәбез, дип уйлыйсыз? Юк, фәнни бәхәсләр алып бармыйбыз. Алары—конференция өчен. Без Башкортстан турында сөйләшәбез. Ганиев кебек Курбатов белән Әхмәтжанов та безнең яктан, Башкортстаннан. Инде күптән Казанда урнашкан кешеләр. Татарстанның күрәненкә галимнәре булып киткәннәр. Ләкин һәркайсы Башкортстан баласы булып калган. Аларны туган як һаман тарта. Ганиевның, мәсәлән, бер генә ай булса да Уфада, университетта, лекция укыйсы килә. Без аны үзебезнең татар бүлегенә махсус курс үткәрергә чакыру турында килешәбез.

Әйтәсе килгән сүз бер: безнең якташлар өчен Татарстанда ижат мәйданы киң: туган тел, әдәбият, мәдәният дәрәҗәсында колачлап йөзәргә була. Ләкин жирсәү бетми, әлбәттә. Жирсәү—сагыну гына түгел. Үз туфрагыңнан аерылу тойгысы ул. Ижат кешесе үз табигый мохитениән читтә тамырлары киселгәндәй буладыр кебек. Көнбатыш Башкортстан—татарлар төяге. Монда алар—өйдә. Ләкин милли мәдәният өлкәсендә эшләү мөмкинлеге чикләнгән. Китәләр...

Жирсәү дигәннән... Элекке Татарстан АССР Югары Советы Президиумы Председателе С. Батыев белән аның эш бүлмәсендә сөйләшеп утырырга туры килде. Минем белән «Кызыл таң»ның мөхәррир урынбасары Расих Ханнанов һәм мәрхүм Хәсән Сәрьян барган иде. Батыев үзе Чакмагыш районыннан. Якташлар очрашуы сыман бер нәрсә килеп чыкты. «Жирсәү» сүзен мин беренче тапкыр шунда Батыевтан ишеттем. Без аңардан: «Туган якка кайтып йөрисезме соң?»—дип сорадык. Ул безгә: «Кайтам, мөмкинлек булган саен кайтам. Авылыбыз янында чыккан чишмә буенда утырып килсәм, жирсәүем басылып торгандай була»,—диде.

Рухи комфорт житмәү—бер нәрсә. Безнең татарларга Башкортстанда ижат итү өчен бер телдән икенче телгә күчәргә кирәк. Икенче

милли мохиттә үзләшергә кирәк. Кемгәдер бу жинел бирелә, ә кемдер булдыра алмый. Үз жирендә үзенә урын тапмый кеше. Шушы сәбәп белән республика (димәк, аның халкы) күп нәрсә югалта: менә дигән талантлар читкә китә. Менә шуңысы аеруча мөһим монда. Бу турыда иң әүвәл татар жанлы кеше түгел, ә эш өчен жаваплы вазифа ияләре уйларга тиеш кебек.

Шундый бер исәпләү белән шөгыйльләнен утырдым. Татарча сөйләшүче Көнбатыш һәм Төньяк-Көнбатыш Башкортстаннан бөтенесе 110 язучы чыккан. (Мин монда танылып өлгәргәннәрен, һәртөрле белешмәләргә кертелгәннәрен генә алам). Шуларның алтмышы республикада торып калган, хәзерге вакытта башкорт язучысы булып йөри. Ә илле кеше Татарстанга барып урнашкан, татар язучысы исәпләнә.

Революциягә кадәрге хәл аңлашыла. Ике территориядә дә әдәбият татар телендә ижат ителгән. Казан уртак үзәк саналган. Бу чорда Татарстан, Башкортстан язучыларын, гомумән, чыгышы буенча аеру юк. Дәрдмәндең Мәләвез ягынан, Шәехзадә Бабич белән Хәснә Кәримнен—Дүртөйләдән, Галимжан Ибраһимовның—Авыргазыдан, Әхмәт Фәйзинен—Уфадан, Нәкый Исәнбәтнең Салават районынан икәнәңә әһәмият тә бирмибез.

Революциягә кадәр үк татар әдәбиятында урын алган якташларыбызның саны уннан артык. Хәзерге көндә аларның кайберләре башкортлар белән уртак санала.

Исәпне дәвам итик. (Мондый мәгълүматлар милли мәдәниятебез тарихы белән кызыксынуучылар өчен файдалы булыр). 20 нче елларда Көнбатыш Башкортстан 15 ләп язучы биргән. Шуларның 11 е—татар әдәбиятының күренекле вәкилләре. Карагыз, нинди кешеләр: Ярлы Кәрим (Бишбүләк), Мирсәй Әмир (Мәләвез), Әмирхан Еники (Благовар), Әхмәт Ерикәй (Дуван), Риза Ишморат (Яңавыл), Фатих Кәрим (Бишбүләк), Гази Кашшаф (Туймазы), Галимжан Нигъмәти (Чишмә) һәм башкалар. Бу инде башкорт теле гәмәлгә куелган, милли матбугат, китап басу барлыкка килгән чор. Али Карнай белән Гариф Гомәр һәм Көнбатыш Башкортстанның тагын берничә вәкиле жирле мөмкинлектән файдаланырга булган. Аларны без башкорт язучылары дип йөртәбез.

30 нчы еллар. Аеруча уңдырышлы чор. Көнбатыш Башкортстаннан әдәбиятка 25 ләп язучы килә. Шуларның 15 е республикада торып кала. Башкорт әдәбиятында үзәк урынны тоткан кешеләр болар (алфавит белән китерәм): Ибраһим Абдуллин (Шаран), Тимер Арслан (Туймазы), Әкрам Вәли (Чакмагыш),

Йосыф Гәрәй (Шаран), Рәис Габдрахманов (Благовар), Мостай Кәрим (Чишмә), Хәниф Кәрим (Кыйгы), Мөслим Марат (Борай), Хәсән Мохтар (Кушнаренок), Кирәй Мәргән (Мишкә), Бәдрүш Мокамай (Дүртөйлә), Нәжар Нәжми (Дүртөйлә), Мәлих Харис (Чакмагыш), Әхнәф Харисов (Балтач), Гайнан Әмири (Яцавыл) һәм башкалар. Унга якын якташыбыз үз язмышын Татарстанда таба: Әлшәйдән—Касыйм Вахит, Кушнаренокдан—Лотфый Вәли белән Мин Шабай, Туймазыдан—Хәйретдин Мөжәй, Чакмагыштан—Нур Гайсин белән Галимжан Латып, Чишмәдән—Рәхим Саттар, Кыйгыдан—Исмәгыйль Шәфиев һәм башкалар.

40 нчы елларда Башкортстан татарларынан һәм көнбатыш башкортларынан сизгез язучы Казанда, биш язучы Уфада танылып өлгәрә. Беренче төркемдә Яцавылдан өчәүләр: Әдил Маликов, Нурихан Фәттаһ, Сәет Кальметов. Шулар белән бергә Зыя Мансурны (Дүртөйлә) һәм Мәжит Рафыйковны (Күгөрчен) әйтергә кирәк. Туган якта торып калучылар арасында Гыйлемдар Рамазанов, Габдулла Әхмәтшин, Әнвәр Бикчәнтәев, Динис Исламов бар.

Г. чы чордан кулына каләм алган якташларыбызның ким дигәндә өчтән бере Казанга китеп тора: 50 нче елларда 15 кешенен би-

шесе (арада Нил Юзиев белән Илдар Юзеев бар); 60 нчы елларда 20 кешенен 7 се (барысы да актив эшләгән талантлы шагыйрьләр, прозаиклар: Илештән Әхсән Баян һәм Хәсән Сәръян, Кыйгыдан—Резеда Вәлиева, Яцавылдан—Сажидә Сөләйманова, Нуриманнан—Зиннур Насыйбуллин, Кушнаренокдан—Рәдиф Гатауллин, Әлшәйдән—Әмир Мәхмүдов); 70 нче елларда 14 кешенен 5 се (Благовардан—Нурия Измайлова, Илештән—Роберт Миңнуллин, Ярмәкәйдән—Ризван Хәмид, Бакалыдан—Ләис белән Фәиз Зөлкарнәевлар).

Шундый саннар да бар: Чакмагыш, Кушнаренок, Яцавыл, Чишмә районнарының һәркайсынан унлап язучы чыккан, бер өлеше татар, икенче өлеше башкорт әдәбиятына хезмәт итә.

Мондый мәгълүматларны театр сәнгате, эстрада, музыка һәм мәдәниятнең башка тармакларынан да китереп булыр иде.

Болар барысы да игътибарга лаеклы хәлләр. Татарча сөйләшүче Көнбатыш Башкортстан мәдәният жәһәттенән икегә өзәлгән: бер өлеше—Казан, икенче өлеше Уфа ягында.

Бу хәл, үз чиратында, бөтен Башкортстан мәдәниятенә үзенчәлекле бер төс бирә. Анда, без гадәттә бербөтен итеп карарга тырышкан, башкорт исеме белән атап йөрткән мәдәнияттә, чынында ачык аерылып торган ике

катлам бар: башкорт катламы һәм татар катламы. Бу, аңлашылуынча, тарихи шартлар белән бәйләп рәвештә, ирексездән килеп туган хәл. Аны күрмәмешкә салышырга һәм хәзерге заманда ачыктан-ачык сөйләшүдән качарга ярамый. Бу мәсьәлә башкорт эшлеклеләрен күптән борчый. Алар: «Мондый хәлдә мәдәниятбезнең үз йөзен, милли колоритын саклап кала алырбызмы икән?»—диләр. Бик житди һәм аңлашылырлык сорау. Әлеге шул бербөтен мәдәнияткә хезмәт иткән татар ягы да уйланмый түгел. Аның хәле, минемчә, тагын да катлаулырак. Милли мәдәнияттә ныклы урын алу өчен шул милләтнең тормыш рәвешен, гореф-гадәтләрен, психологиясен һәм, нинәйтә, үзенчәлекле телен төптән белергә кирәк. Юк, белергә генә түгел, каныңа сездәргән булырга кирәк. Моңа ирешү жинел түгел. Бу юлдагы тырышылык кайвакыт яраклашу белән тәмамланарга мөмкин. Үзара мөнәсәбәттә, күренүенчә, проблемалар тулып ята. Моңа кадәр бербөтен мәдәният саклаңып килгән икән, моны, барыннан да элек, административ-команда системасының каты куллылыгы белән бәйләп аңлатырга була. Сонгы чорда, демократия шартларында, Башкортстан мәдәниятенең ике тармак булып үсеп китү ихтималы артканнан-арта бара. (Моңың аерым билгеләре электән үк бар).

Яхшымы бу, әллә начармы? Бер төрле генә жавап бирергә ашыкмыйк. Ике реаль кисәкне бербөтен мәдәнияткә берләштерү милләтләреннән һәм телләреннән кушылуы концепциясе күзлегеннән, әлбәттә, яхшы иде. Ләкин концепция үзенең тормышчан булмавын күрсәтте. Яңа политик ситуациядә аерымланарга, үзаллы үсеш юлына төшәргә тырышу табиғый хәл. Тик монда басым ясап әйтергә кирәк: сүз хәзергә реаль процесс турында түгел, ә идея юнәлешләре, формалашып-килгән ижтимагый хәрәкәتلәр турында бара. Ул хәрәкәتلәрнең башында татар һәм башкорт ижтимагый үзәкләре тора.

Гамәлдә нәрсә килеп чыга сон? Ике якның да хәле шәптән түгел. Ике як өчен ике төрле проблема туа. Милли мәдәният традицион юнәлешен (гомуми характерын) үзгәртү белән, аның йогынты, хәрәкәт майданы тараеп кала. Көнчыгышка һәм көньякка гына йөз тоту, үз чиратында, көнбатыштан (татарча сөйләшүчеләрдән) читләшү дигән сүз булчак; укучылар, тамашачылар, тыңлаучылар кимеп кала. Базар экономикасы шартларында мәдәнияткә финанс табу мәсьәләсе катлаулана. Ә көнбатыш (татар ягы) аерымлану нәтижәсендә, бөтенесеннән бигрәк, моңа кадәрге оешу формаларыннан мәхрүм була. Аларны яңабаштан төзү зарурлыгы алдында торып

кала. Янадан башлау жиңел түгел. Монда власть ияләренен хәлне аңлавы һәм ихлас ярдәм итүе кирәк. Ә ярдәм булыры хәзергә ачык күренеп тормый.

Ике як та үз хәленән канәгать түгел. Үз-ара мөнәсәбәтләр шактый киеренкеләнә бара. Безгә бу хәлдән ничек котылу турында уйларга кирәк. Мондый чакта гадәттә; кирегә юл юк; искене үзгәртеп кору өстендә эшләргә кирәк, диләр.

Мин монда бик нечкә нәрсәләргә кагылам шикелле. Сүз чынында мәдәният мәсьәләләре турында гына түгел, шуңа хезмәт иткән кешеләр язмышы, дөресрәге, аларның бүгенге һәм киләчәк статусы турында бара. Мондый мәсьәлә кузгатырга минем хакым бармы, дигән сорау туарга мөмкин. Бар дип уйлыйм. Мин татарча сөйләшүче Башкортстан вәкиле. Гомерем буге югары интеллигенция арасында яшим. Татарлар белән дә, башкортлар белән дә иркен аралашам. Хәл белән танышмын дип исәплим. Аннары, мин бернәрсәне дә уйлап чыгармыйм, бары тик булган әйберләренә исемнәре белән атыйм. Моңа кадәр «качыш уйнау» аркасында хәлне кискенләштердек түгелме? Ярап, болар—лирик чигенү.

Ә чынбарлык шундый: республика мәдәниятә тармакклану алдында тора. Бүген иң катлаулысы—менә шуңа мөнәсәбәт мәсьәләсе.

Инерция көчле. Туган анам теле—татар теле, ләкин башкорт теле—кәсебем теле генә түгел, язмышым, тормышым теле, дигән позиция бар. Аңлашыла торган, тирән ихтирамга лаеклы позиция. Ләкин плюрализм заманында без фикерләр бердәмлеген югалттык. Әлеге позицияне күпләр уртаклашмый.

Хәзерге дөньяда каршылыкларны хәл итү өчен бердәнбер юл—демократия. Минемчә, тел, әдәбият, сәнгать өлкәсендә көчләнү, диктат—иң яманы. Бу юл белән мәсьәлә беркайчан да хәл ителмәгән һәм киләчәктә дә шулай булыр дип уйлыйм.

Мин республиканың бердәм мәдәниятә эчендә татар тармагын үстерү өчен мөмкинлекләр ачу ягында торам. Мондый сүз кузгалу белән, шундый рәсми билгеләмәгә тотыналар: безнен илдә алтмыш миллион кеше үз милләтенән читтә яши. Алар өчен һәр урында үзенә башка әдәбият, сәнгать булдырып булмый, моның өчен экономик мөмкинлекләр житми, диләр. Аларның мәдәни ихтыяжларын милләтнең төп өлеше яшәгән республика белән аралашу, үзешчән сәнгатьне үстерү исәбенә канәгатьләндерү максатка ярашлы дип карала. Күп милләтләрнең читтә яшәүче өлешләре өчен кабул ителерлек билгеләмә бу. Хәтта Үзбәкстанда яки Қазахстанда, Мәскәү яки Ленинград шәһәрләрендә, төрле өлкәләр-

дә яшәгән йөз меңләгән татарлар да моңа каршы килмәс. Ләкин Башкортстанда татар телен үзенә туган теле итеп танучыларны бу рәткә куеп санарга ярамый. Алар монда жирле халык: **шушында формалашкан үзенә бер этник төркем.** Сан ягыннан башкортлардан байтакка күп. Аларны башкортлар белән дә Казан татарлары белән дә тиңләп карау (бу-тау) дәрәс түгел. Башкортлар белән тиңләү аларның үз йөзе барлыгын инкарь итүгә әйләнә. Ә Казан татарлары белән тиңләү аларны килмешәк хәленә куя.

Минемчә, бу халыкның үзаллы мәдәният булдырырга хақы бар. Нәрхәлдә, мәсьәлә кузгалган икән, андый мөмкинлекне бирергә кирәк.

Татар ижтимагый үзәге Башкортстанда татар теленә дәүләт теле статусы бирүне юллы. Үзаллы мәдәният булдыру өчен, бу, әлбәттә, беренче шарт. Рәсми танылган тел булмыйча, аерым мәдәни юнәлеш тә була алмый. Башкортстан мәдәнияте эчендә татар тармагының булуы мөмкин дип карала икән, татар теле дә рәсми хәлгә куелырга тиеш. Татар теле республикада рәсми телләренә берсе итеп танылса, Көнбатыш һәм Төньяк-Көнбатыш Башкортстанда яшәүче үзенчәлекле этник төркемнең мәдәнияте дә юл алып китчәк. Монда бер нәрсә икенчесе белән аерыл-

гысыз бәйләнгән. Берсен инкарь итү яки ана каршы чыгу икенчесен кире кагуга китерә.

Республиканың татар жәмәгәтьчеләге урынлы таләпләр куя. Татарча язучы әдипләргә үзләренә оешмасын булдырырга мөмкинлек бирү, татар телендә журнал, яшьләр газетасы чыгару, Башкортстан китап нәшриятында татар бүлгә оештыру, радио, телевиденидә татар редакцияләре булдыру, Уфада татар театры төзү, яшь тамашачылар театры янында татар труппасы жыю, Уфада татар балалары өчен интернат-мәктәп ачу, республиканың югары уку йортларында татар мәктәпләре һәм балалар учреждениеләре өчен белгечләр чыгаруны арттыру—болар барсы да өлгереп житкән мәсьәләләр. Аларның күбесе зур акча тотуны да сорамай.

Республиканың мәдәният тормышында килеп туган хәл, гомумән, җаваплылык белән хәл итүне көтә. Көнбатыш һәм Төньяк-Көнбатыш Башкортстан халкының мәдәнияткә булган ихтыяжы турында сүз чыккан саен, Казан ягына төртеп күрсәтү бар. Бердән, Казан ул ихтыяжны канәгатьләндерә алмый. Аның да экономик мөмкинлекләре чикле. Икенчедән, татарча сөйләшүче ярты Башкортстан халкын мәдәниятне **бары тик кулланыучылар** хәленә куймакчылар. Ә халыкның, үзенчәлекле тарихы, этник йөзе булган ха-

лыкныц, үз мәдәниятен үзә ижат итәсе килә. Менә бит мәсьәлә ничек тора. Бу омтылышны исәпкә алмау, минемчә, заманча эш түгел. Ул житди каршылыклар китереп чыгарачак. Хәзер үк инде Көнбатыш һәм Төньяк-Көнбатыш Башкортстанның суверенлыгы мәсьәләсе кузгатыла башлады. Моңың нәрсәгә китеререн беркем дә әйтә алмый. Жәмәгатьчелек фикере хәзергә утырып житмәгән. Шулай да элекке Уфа губернасын, халык фикерен сорамыйча, Башкортстан составына кушып куюны күпләр тәнкыйть итә. Хәзер ситуация тиз үзгәрә. Бу мәсьәлә кичә генә «кара урман» иде. Кая кереп адашырыңны да белми идең. Бүген карасаң, РСФСРның яңа Конституциясе проектында ап-ачык итеп: бер милли республиканың аерып бер өлешә халкы яңа республика төзи ала, дип язылган. Ике республика чигендә яшәүче халыкларга да, теләсәләр, берләшү хокукы бирү күздә тотыла. Хокуклар гарантияләнгән икән, калганы—көндәлек эш. Ләкин максат—аерылышу, бүленү түгел, бергә килешеп яшәү юлын табу.

Катлаулы, буталчык заманда ияртеп барырылык көч кирәк. Хәзергә вакытта Башкортстан Татар ижтимагый үзәге моңа житди дөгъва итә. Үзәк үз тирәсенә көннән-көн күбрәк халыкны туплый бара. Аның тавышы мәйданнарда да, Югары Совет сессиясе,

РСФСР Компартиясенә республика комитеты пленумнары барган залларда да көчле яңгырый. Бөтенләй яңа тиштагы политик эшлеклеләр үсеп килә. Ижтимагый үзәкнең координатор-рәисләре физика-математика фәннәре докторы, профессор Марат Рамазанов, филология фәннәре кандидаты, доцент Риф Мөхәмәтжанов, авыл хужалыгы институты деканы, профессор Мәжит Хужин, үзәкнең жаваплы сәркәтибе математик-программист Кәрим Яушев—шундый кешеләр. Миңа аларның реалист булулары, милли татулык эзләүләре ошый.

Иншалла, без ялгышмабыз, юлдан язмабыз.

· ЭЧТӘЛЕГЕ

Безнең татарлар башкорт телен гамәлгә куюга каршы булганмы?	5
Татар телеме, әллә башкорт теленең көнбатыш диалектымы?	21
Икегә бүленгән мәдәни хәрәкәт	39

СИБАГАТОВ Радик Галиевич
ПОЛЕМИКА О ТАТАРАХ БАШКИРИИ
И ИХ ЯЗЫКЕ

Сдано в набор 11.01.91. Подписано к печати 14.01.91.
Формат бумаги 70x90 1/32. Бумага типографская № 2.
Гарнитура литературная. Условный печатный лист 2.
Татарский общественный центр БССР.